महाकविकालिदासविरचितं 
सनातनकविरेवाप्रसादद्विवेदिसंपादितमूलञ्च 


मेघसन्देशाभिधानं 
।। मेघदूतकाव्यम्‌ ॥। 


कश्चित्‌ कान्ताविरहगुरुणा स्वाधिकारप्रमत्तः 
शापेनास्तङ्गमितमहिमा वर्षभोग्येण भर्त्तः । 
यक्षश्चक्रे जनकतनया-स्नानपुण्योदकेषु 
स्निग्धच्छायातरुषु वसतिं रामगिर्याश्रमेषु ।। १॥ 
तस्मिन्नद्रौ कतिचिदबलाविप्रयुक्तः स कामी 
नीत्वा मासान्‌ कनकवलयभ्रंशरिक्तप्रकोष्ठः । 
आषाढस्य प्रथमदिवसे मेघमार्लिष्टसानुं 
वप्रक्रीडा-परिणत-गज-प्रेक्षणीयं ददर्श ॥ २॥ 
तस्य स्थित्वा कथमपि पुरः कौतुकाधानहेतो- 
रन्तर्बाष्पश्चिरमनुचरो राजराजस्य दध्यौ । 
मेघालोके भवति सुखिनोऽप्यन्यथावृत्ति चेतः 
कण्ठाश्लेषप्रणयिनि जने कि पुमर्दूरसंस्थे ॥ ३॥। 
प्रत्यासन्ने नभसि दयिताजीवितालम्बनार्थी 
जीमूतेन स्वकुशलमयीं हारयिष्यन्‌ प्रवृत्तिम्‌ । 
स प्रत्यग्रः कुटजकुसुमै कल्पितार्घाय तस्मै 
प्रीतः प्रीतिप्रमुखवचनं स्वागतं व्याजहार ।॥। ४॥ 
धूमज्योतिःसलिलमरुतां सन्निपातः क्व॒ मेघः 
सन्देशार्थाः क्व पटुकरणैः प्राणिभिः प्रापणीयाः । 


इत्यौत्सुक्यादपरिगणयन्‌ गुह्यकस्तं ययाचे 
कामार्ता हि प्रणयकृपणाश्चेतनाऽचेतनेषु ।। ५॥। 


जातं वंशे भुवनविदिते पुष्करावर्तकानां 
जानामि त्वां प्रकृतिपुरुषं कामरूपं मघोनः । 
तेनार्थित्वं त्वयि विधिवशाद्‌ दूरबन्धुर्गतोऽहं 
याच्ञा मोघा वरमधिगुणे नाधमे लब्धकामा ।। ६॥ 
सन्तप्तानां त्वमसि शरणं तत्‌ पयोद! प्रियायाः 

सन्देशं मे हर धनपतिक्रोघविश्ळेषितस्य । 
गन्तव्या ते वसतिरलका नाम यक्षेश्वराणां 


_ बाहयोद्यानस्थित-हरशिरश्चन्द्रिकाधौत-हम्या ॥ ७॥ 


त्वामारूढं पवनपदवीमुद्गृहीतालकान्ताः 
रक्षिष्यन्ते पथिकवनिताः प्रत्ययादाश्वसत्यः। 
कः सन्नद्धे विरहविधुरां त्वय्युपेक्षेत जायां 
न स्यादन्योऽप्यहमिव जनो यः पराधीनवृत्तिः ॥ ८॥ 


१. 


“स्वाधिकारात्‌ प्रमत्त’ इत्येके व्याक्रियादासाः। 


२. प्रथम-प्रशम व.। 
३. कौतुका = केतका व.। 
५. प्रणय = प्रकृति म.। 


मन्दं मन्दं नुदति पवनश्चानुकूलो यथा त्वां 
वामश्चायं नदति मधुरं चातकस्ते सगन्धः । 
गर्भाधान-क्षम-परिचयं नूनमाबद्धमालाः: 
सेविष्यन्ते नयनसुभगं खे भवन्तं बलाकाः ॥९॥ 
ताञ्चावश्यं दिवसगणनातत्परामेकपत्नी- 
मव्यापन्नामविहतगतिर्द्रक्ष्यसि भ्रातृजायाम्‌ । 
आशाबन्धः कुसुमसदृशं प्रायशो ह्यङ्गनानां 
सद्यः-पातप्रणयि हृदयं विप्रयोगे रुणद्धि ।। १०॥ 
कर्त्तु यच्च प्रभवति महीमुच्छिलोन्ध्रामवन्ध्यां 
तच्छुत्वा ते श्रवणसुभगं गर्जितं मानसोत्काः । 

आ कैलासाद्‌ बिसकिसलयच्छेदपाथेयवन्तः 
सम्पत्स्यन्ते नभसि भवतो राजहंसाः सहायाः ।। ११।। 
आपृच्छस्व प्रियसखममुं तुङ्गमालिङ्ग्य शैलं 

वन्द्यैः पुंसां रघुपतिपदैरङ्कितं मेखलासु । 

काले काले भवति भवतो यस्य संयोगमेत्य 
स्नेहव्यक्तिश्चिरविरहजं मुञ्चतो बाष्पमुष्णम्‌ ॥ १२॥ 
मार्ग तावच्छृणु कथयतस्त्वत्प्रयाणानुरूपं 
सन्देशं मे तदनु जलद! श्रोष्यसि श्रोत्रपेयम्‌ । 

खिन्न: खिन्नः शिखरिषु पदं न्यस्य गन्तासि यत्र 

क्षीण: क्षीणः परिलघु पयः स्रोतसाञ्चोपभुज्य !। १३॥। 
अद्रेः शृङ्गं हरति पवनः किंस्विदित्युन्मुखीभि- 
ृष्टोत्साहश्चकितचकितं मुग्धसिद्धाङ्गनाभिः । 
स्थानादस्मात्‌ सरसनिचुलादुत्पतोदङ्मुखः खं 
दिङ्नागानां पथि परिहरन्‌ स्थूलहस्तावलेपान्‌ ॥ १४॥ 
रत्नच्छायाव्यतिकर इव प्रेक्षणीयं पुरस्ताद्‌ 
वल्मीकाग्रात्‌ प्रभवति घनुष्खण्डमाखण्डलस्य । 

येन श्यामं वपुरतितरां कान्तिमापत्स्यते ते 
बर्हेणेव स्फुरितरुचिना गोपवेषस्य विष्णोः ।। १५॥ 
त्वय्यायत्तं कृषिफलमिति श्रूविकारानभिज्ञैः 
प्रीतिस्तिर्धैर्जनपदवधूलोचनैः पीयमानः । 
सद्यः-सीरोत्कषणसुरभि क्षेत्रमारुह्य मालं 

किञ्चित्‌ पश्चाद्‌ व्रज लघुगतिर्भूय एवोत्तरेण ।। १६॥ 


९. यथा यत: नूनं तत इत्यर्थः। क्षम = क्षण म.। 
१०. पातप्रणय = पाति प्रणय म.। 


0000 002 


त्वामासारप्रशमितवनोपप्लवं साघु मूर्ध्ना 
वक्ष्यत्यध्वश्रमपरिगतं सानुमानाम्रकूटः । 

न क्षुद्रोऽपि प्रथमसुकृतापेक्षया संश्रयाय 

ग्राप्ते मित्रे भवति विमुखः कि पुनर्यस्तथोच्चैः ।। १७॥ 
छन्नोपान्तः परिणतफलद्योतिभिः काननाम्रै- 
स्त्वय्यारूढे शिखरमचल: स्निग्धवेणीसवर्णे । 

नूनं यास्यत्यमरमिथुनप्रेक्षणीयामवस्थां 

मध्ये श्यामः स्तन इव भुवः शेषविस्तारपाण्डुः ।। १८॥ 
स्थित्वा तस्मिन्‌ वनचरवधूभुक्तकुञ्ञे मुहूर्त्त 
तोयोत्सर्गद्रुततरगतिस्तत्परं वर्त्म॑ तीर्ण्ण: । 

रेवां द्रक्ष्यस्युपलविषमे विन्ध्यपादे विशीण्णा 
भक्तिच्छेदैरिव विरचितां भूतिमङ्गे गजस्य ।। १९॥ 
तस्यास्तिक्तैर्वनगजमदैर्वासितं वान्तवृष्टि- 
जम्बूकुञ्जप्रतिहतरयं तोयमादाय गच्छे: । 
अन्तःसारं घन! तुलयितुं नानिलः शक्ष्यति त्वां 

रिक्तः सर्वो भवति हि लघु: पूर्ण्णता गौरवाय ।। २०॥ 
नीपं दृष्ट्वा हरितकपिशं केसरैरर्घरूढै- 
राविर्भूतप्रथममुकुलाः कन्दलीश्चानुकच्छम्‌ । 
दग्घारण्येष्वधिकसुरभिं गन्धमाघ्राय चोर्व्याः 
सारङ्गास्ते जललवमुचः सूचयिष्यन्ति मारग्गम्‌ ।। २१॥ 
उत्पश्यामि द्रुतमपि सखे मत्प्रियार्थ यियासोः 
कालक्षेपं ककुभसुरभौ पर्व्वते पर्व्वते ते । 
शुक्लापाङ्गैः सजलनयनैः स्वागतीकृत्य केकाः 
प्रत्युद्यातः कथमपि भवान्‌ गन्तुमाशु व्यवस्येत्‌ ।। २२॥ 
पाण्डुच्छायोपवनवृतयः केतकैः सूचिभिन्नै 
नीडाऽऽरम्भैर्गृहबलिभुजामाकुलग्रामचैत्याः 
त्वय्यासन्ने परिणतफलश्यामजम्बूवनान्ताः 
सम्पत्स्यन्ते . कतिपयदिनस्थायिहंसा दशार्णाः ।॥ २३॥। 
तेषां दिक्षु प्रथितविदिशालक्षणां राजधानीं 

गत्वा सद्यः फलमविकलं कामुकत्वस्य लब्धा । 
तीरोपान्तस्तनितसुभगं पास्यसि स्वादु यस्मात्‌ 
सभूभङ्गं मुखमिव पयो वेत्रवत्याश्चलोर्मि ।। २४।। 
नीचैराख्यं गिरिमधिवसेस्तत्र विश्रामहेतो- 
स्त्वत्संपर्कात्‌ पुलकितमिव प्रौढपुष्पैः कदम्बैः । 

यः पण्यस््ीरतिपरिमलो द्गारिभिर्नागराणा- 
मुद्दामानि प्रथयति शिलावेश्मभिर्‌ यौवनानि ।॥। २५॥। 
विश्रान्तः सन्‌ व्रज वननदीतीरजानां निषिञ्च- 
ुद्यानानां नवजलकणैर्यूथिकाजालकानि । 
गण्डस्वेदापनयनरुजा  क्लान्तकर्णोत्पलानां - 
छायादानात्‌ क्षणपरिचितः पुष्पलावीमुखानाम्‌ ।। २६।। 


१७. पद्यान्तर- अध्वक्लान्तं प्रतिमुखगतं सानुमानाम्रकूटस्तुङ्गेन 


त्वां जलद शिरसा वक्ष्यति श्लाघमानः । 
आसारेण त्वमपि शमयेस्तस्तस्य नैदाघमग्निं 
सद्धाव्रार्द्र: फलति न चिरेणोपकारो महत्सु ॥ 


मेघदूतम्‌ 


कालिदास-शब्दानुक्रम-कोश: 


वक्रः पन्था यदपि भवतः प्रस्थितस्योत्तराशां 
सौधोत्सङ्गप्रणयविमुखो मा स्म भूरुज्जयिन्याः । 
विद्युद्दामस्फुरितचकितै स्तत्र पौराङ्गनानां 
लोलापाङ्गैयीदि न रमसे लोचनैर्‌, वञ्चितोऽसि ॥ २७॥ 
वीचिक्षोभस्तनित-विहगश्रेणिकाञ्चीगुणायाः 

संसर्पन्त्याः स्खलितसुभगं दर्शितावर्तनाभेः । 
निर्विन्ध्यायाः पथि भव रसाभ्यन्तरः सन्निपत्य 
स्त्रीणामाद्यं प्रणयवचनं विभ्रमो हि प्रियेषु ।। २८॥ 
वेणीभूतप्रतनुसलिला तामतीतस्य सिन्धु: (काली) 
पाण्डुच्छायां तटरुह-तरुभ्रंशिभिजीर्णपर्णैः । 
सौभाग्यं ते सुभग! विरहावस्थया व्यञ्जयन्ती 

काश्यं येन त्यजति विधिना स त्वयैवोपपाद्यः ।। २९॥ 
प्राप्यावन्तीनुदयनकथाकोविद-ग्राम-वृद्धान्‌ 
पूर्वोद्दिष्टामनुसर पुरीं श्रीविशालां विशालाम्‌ । 
स्वल्पीभूते सुचरितफले स्वगिर्गणां गां गतानां 

शेषैः पुण्यैर्हतमिव दिवः कान्तिमत्‌ खण्डमेकम्‌ ॥ ३०॥ 
दीर्घ्घीकुर्वन्‌ पटु मदकलं कूजितं सारसानां 


प्रत्यूषेषु स्फुटितकमलाऽऽमोदमैत्रीकषायः । 

यत्र स्त्रीणां हरति सुरतग्लानिमङ्गानुकूलः 
सिप्रावातः प्रियतम इव प्रार्थनाचाटुकार: ॥ ३१॥ 
जालोद्‌गीर्णैरुपचितवपुः केशसंस्कारधूपै- 
बन्धुप्रीत्या भवनशिखिभिर्दततनृत्तोपहारः । 
हर्म्येष्वस्या: कुसुमसुरभिष्वध्वखेदं नयेथाः 


लक्ष्मीं पश्यँल्ललितवनितापादरागाङ्कितेषु ॥ ३२॥ 


“भर्त्तुः कण्ठच्छविरिति गणैः सादरं वीक्ष्यमाणः 


पुण्यं यायास्त्रिभुवनगुरोर्घाम चण्डीश्वरस्य । 
घूतोद्यानं कुवल्यरजोगन्धिभिर्गन्धवत्या- 


स्तोयक्रीडा-निरत--युवति-स्नान-तिक्तैर्मरुद्धिः ।। ३३॥ 


. पद्यान्तरम्‌- 


अम्भोबिन्दुग्रहणचतुराँश्चातकान्‌ वीक्षमाणाः 
श्रेणीभूताः परिगणनया निर्विशन्तो बलाकाः । 
त्वामासाद्य स्तनितसमये मानयिष्यन्ति सिद्धाः 
सोत्कण्ठानि प्रियसहचरीसम्भ्रमालिङ्गितानि ॥ 


. दग्धा = जग्ध्वा म.। 
. पद्यान्तरम्‌- 


प्रद्योतस्य प्रियदुहितरं वत्सराजोऽत्र जहे 
हैमं तालट्रुमवनमभूदत्र तस्यैव राज्ञः । 
अत्रोद्भ्रान्तः किल नलगिरिः स्तम्भमुत्पाट्य 
दर्पपादित्यागन्तून्‌ रमयति जनो यत्र बन्धूनभिज्ञ: ॥। 


. पद्यान्तरद्वयम्‌-- 


हाराँस्ताराँस्तरलगुटिकान्‌ कोटिशः शड्खशुक्ती: 
शष्पश्यामान्‌ मरकतमणीनुन्मयूखप्ररोहान्‌ । 
दृष्ट्वा यस्यां विपणिरचितान्‌ विद्टुमाणां च 
भङ्गान्‌ संलक्ष्यन्ते सलिलनिधयस्तोयमात्रावशेषाः ॥ 


= CT 4.48 & 544 


कालिदास-शब्दानुक्रम-कोश: 


अप्यन्यस्मिजू जलघर! महाकालमासाद्य काले 

स्थातव्यं ते नयनविषयं यावदत्येति भानु: । 
कुर्वन्‌ सन्ध्याबलिपटहतां शूलिनः श्लाघनीया 
मामन्द्राणां फलमविकलं लप्स्यसे गर्जितानाम्‌ ॥| ३४।। 
पादन्यासैः क्वणितरशनास्तत्र लीलावधूतै 
रत्नच्छायाखचितबलिभिश्चामरैः क्लान्तहस्ताः । 
वेश्यास्त्वत्तो नखपदसुखान्‌ प्राप्य वर्षाग्रबिन्दू- 
नामोक्ष्यन्ते त्वयि मधघुकरश्रेणिदीर्घान्‌ कटाक्षान्‌ ॥ ३५॥। 
पश्चादुच्चैर्भुजतरुवनं मण्डलेनाभिलीनः 

सान्ध्यं तेजः प्रतिनवजपापुष्परक्तं दधानः । 
नृत्यारम्भे हर पशुपतेरार्द्रनागाजिनेच्छां 
शान्तोद्वेगस्तिमितनयनं दृष्टभक्तिर्भवान्या ॥| ३६॥। 
गच्छन्तीनां रमणवसतिं योषितां तत्र नक्तं 
रुद्धालोके नरपतिपथे सूचिभेद्यैस्तमोभिः । 
सौदामन्या कनकनिकष-स्निग्धया दर्शयोव्वीँ 
तोयोत्सर्ग्गस्तनितमुखरो मा स्म भूर्विक्लवास्ताः ।। ३७॥। 
तां कस्याञ्चिद्‌ भवनवलभौ सुप्तपारावतायां 

नीत्वा रात्रिं चिरविलसनात्‌ खिन्नविद्युत्कळत्रः । 

दृष्टे सूर्य्ये पुनरपि भवान्‌ वाहयेदध्वशेषं 
मन्दायन्ते न खलु सुहदामभ्युपेतार्थकृत्याः ।। ३८॥। 
तस्मिन्‌ काले नयनसलिलं योषितां खण्डितानां 

शान्तिं नेयं प्रणयिभिरतो वर्त्म भानोस्त्यजाशु । 
प्रालेया्रं कमलवदनात्‌ सोऽपि हर्तु नलिन्याः 
प्रत्यावृत्तस्त्वयि कररुधि स्यादनल्पाभ्यसूयः ।। ३९॥ 
गम्भीरायाः .पयसि सरितश्चेतसीव प्रसन्ने 
छायात्माऽपि प्रकृतिसुभगो लप्स्यते ते प्रवेशम्‌ । 
तस्मादस्याः कुमुदविशदान्यर्हसि त्वं न धैर्यान्‌ 
मोघीकर्तु चटुल-शफरोद्वर्तन-प्रेक्षितानि ।। ४०॥। 
तस्याः किञ्चित्‌ करधृतमिव प्राप्तवानीरशाखं 

नीत्वा नीलं सलिलवसनं मुक्तरोघोनितम्बम्‌ । 
प्रस्थानं ते कथमपि सखे! लम्बमानस्य भावि 
ज्ञातास्वादो विवृतजघनां को विहातुं समर्थः ।। ४१॥। 
त्वन्नि:ष्यन्दोच्छ्वसितवसुघागन्धसम्पर्करम्यः 
ख्रोतोरन्घ्रध्वनित-सुभगं दन्तिभिः पीयमानः । 
नीचैर्वास्यत्युपजिगमिषोर्देवपूर्ववं गिरिं ते 

शीतो वातः परिणमयिता काननोदुम्बराणाम्‌ ।। ४२॥। 
तत्र स्कन्दं नियतवसतिं पुष्पमेघीकृतात्मा 
पुष्पासारैः स्नपयतु भवान्‌ व्योमगङ्गाजलाद्रैः । 
रक्षाहेतोर्नवशशिभृता वासवीनाञ्चमूना- 


मत्यादित्यं हुतवहमुखे सम्भृतं तद्धि तेजः ॥ ४३॥ 


पत्रश्यामा दिनकरहयस्पर्धिनो यत्र वाहाः 
शैलोदग्रास्त्वमिव करिणो वृष्टिमन्त: प्रभेदात्‌ । 
योघाग्रण्यः प्रतिदिशमुखं संयुगे तस्थिवांसः 
्रत्यादिष्टाऽऽभरण-रुचयश्चन्द्रहास-्रणाङ्कैः ॥ 


मेघदूतम्‌ 


७ 


६१३ 


ज्योतिर्लेखावलयि गलितं यस्य बह भवानी 
ुत्रप्रेणा कुवल्यदलक्षेपि कर्णे करोति । 
घौतापाङ्गं हरशशिरुचा पावकेस्तं मयूरं 
पश्चादद्रिग्रहणगुरुभिर्‌ गर्जितैर्‌ नर्त्तयेथा: ।। ४४॥। 
आराध्यैनं शरवणभवं देवमुल्लङ्िताघ्वा 
सिद्धद्वन्द्वैजलकणभयाद्‌ वीणिभिर्‌ मुक्तमार्गः । 
व्यालम्बेथाः सुरभितनयालम्भजां मानयिष्यन्‌ 
स्रोतोमूर्त्या भुवि परिणतां रन्तिदेवस्य कीर्त्तिम्‌ ।। ४५॥ 
त्वय्यादातुं जलमवनते शारङ्गिणो वर्णचौरे 

तस्याः सिन्धोः पृथुमपि तनुं दूरभावात्‌ प्रवाहम्‌ । 
रक्षिष्यन्ते गगनगतयो नूनमावर्ज्य दृष्टी- 

रेकं मुक्तागुणमिव भुवः स्थूलमध्येन्द्रनीलम्‌ ॥ ४६॥ 
तामुत्तीर्यं॑ व्रज परिचित-भूलता-विभ्नमाणां 
पश्ष्मोत्क्षेपादुपरि विलसत्कृष्णशारप्रभाणाम्‌ । 
कुन्दोत्क्षेपाऽनुग-मधुकर-त्रीमुषामात्मबिम्बं 

पात्रीकुर्वन्‌ दशपुर-वधू-नेत्र-कौतूहलानाम्‌ ।। ४७॥ 
ब्रह्मावर्त जनपदमथच्छायया गाहमानः 

क्षेत्र क्षत्रप्रधनपिशुनं कौरवं तद्‌ भजेथाः । 
राजन्यानां शितशरशतैर्यत्र गाण्डीवधन्वा 
घारापातैस्त्वमिव कमलान्यभ्यवर्षन्‌ मुखानि ॥ ४८॥ 
हित्वा हालामभिमतरसां रेवतीलोचनाड्कां 
बन्धुप्रीत्या समरविमुखो लाङ्गली याः सिषेवे । 

कृत्वा तासामभिगममपां सौम्य! सारस्वतीना- 
मन्तः-शुद्धस्त्वमपि भविता वर्णमात्रेण कृष्णः ।। ४९॥। 
तस्माद्‌ गच्छेरनुकलखलं शैलराजावतीर्ण्णा 

जहो: कन्यां सगरतनयस्वर्गसोपानपङ्क्तिम्‌ । 

गौरीं वक्रभुकुटिरचनां या विहस्येव फेनैः 

शम्भोः केशग्रहणमकरोदिन्दुलग्नोर्मिहस्ता ।। ५०॥ 
तस्याः पातुं सुरगज इव व्योम्नि पश्चार्घलम्बी 

त्वं चेदच्छस्फटिकविशदं तर्येस्तिर्यगम्भः । 
संसर्पन्त्या सपदि भवतः खोतसिच्छाययाऽसौ 
स्याद-स्थानोपनत-यमुना-सङ्गमेवाऽभिरामा 
आसीनानां सुरभितशिलं नाभिगन्धैर्मृगाणां 
तस्या एव प्रभवमचलं प्राप्य गौरं तुषारैः । 
वक्ष्यस्यध्वश्रमविनयने तस्य शृङ्गे निषण्णः 

शोभां - शुध्रत्रिनयनवृषोत्खात-पङ्कोपमेयाम्‌ ।। ५२॥ 
त॑ चेद्‌ वायौ सरति सरलस्कन्ध-संघट्ट-जन्मा 
बाघेतोल्का-क्षपित-चमरी-वालभारो दवाग्नि: । 
अईस्येनं शमयितुमलं वारिधारासहस्नै 
राप्नात्तिप्रशमनफला: संपदो ह्युत्तमानाम्‌ ॥ ५३॥ 


॥ ५१॥। 


. दृष्ट्वा लोकान्‌ दशपुरगतान्‌ विद्युदुल्काप्रकाशै- 


स्तत्प्रासादानुपवनवतो वारिणा प्लावयित्वा 
याया: शीघ्रं शिखिकुलरवोद्गीतसानूपकण्ठं 


'दिव्यस्त्रीणां विलसनभुवं पर्वतं पारियात्रम्‌ ॥ 
. गौरीं वक्र = गौरीवक्त्र। 

६१४ 


ये संरम्भोत्पतनरभसा: स्वाङ्गभङ्गाय तस्मिन्‌ 
मुक्तध्वाने सपदि शरभा लङ्घयेयुर्भवन्तम्‌ । 

तान्‌ कुर्व्वीथा: सघनकरकावृष्टिपातावकोर्णान्‌ 

के वा न स्युः परिभवपदं निष्फलारम्भयत्ना: ॥ ५४॥ 
तत्र व्यक्त दूषदि चरणन्यासमर्धेन्दुमौलेः 

शाश्वत्‌ सिद्धैरुपचितबलिं भक्तिनम्रः परीयाः । 
यस्मिन्‌ दृष्टे करणविगमादूर्ध्वमुद्धूतपापाः 
संकल्पन्ते स्थिरगणपदप्राप्तये श्रद्दधानाः ।। ५५॥ 
शब्दायन्ते मधुरमनिलैः कीचकाः पूर्य्यमाणाः 
संसक्ताभिस्त्रिपु[विजयो गीयते किन्नरीभिः । 
निर्हादी ते मुरज इव चेत्‌ कन्दरेषु ध्वनिः स्यात्‌ 
संगीतार्थो ननु पशुपतेस्तत्र भावी समग्र: ।। ५६।। 
प्राळेयाद्रेरुपतटमतिक्रम्य तांस्तान्‌ विशेषान्‌ 
हंसद्वारं भृगुपतियशोवर्त्म यत्‌ क्रौञ्चरन्ध्रम्‌ । 
तेनोदीचीं दिशमनुसरेस्तिर्यगायामशोभी 

श्यामः पादो बलिनियमनाभ्युद्यतस्येव विष्णोः ।। ५७॥। 
गत्वा चोर्ध्वं दशमुखभुजोच्छ्वासितप्रस्थसन्धेः 
कैलासस्य त्रिदशवनितादर्प्पणस्यातिथिः स्या: । 
शृङ्गोच्छ्ायैः कुमुदविशदैरयो वितत्य स्थितः खं 
राशीभूतः प्रतिदिनमिव त्र्यम्बकस्याट्टहास: ॥ ५८॥ 
उत्पश्यामि त्वयि तटगते स्निग्धभिन्नाञ्जनाभे 
सद्यः-कृत्तद्विरद-दशनच्छेद-गौरस्य तस्य । 
शोभामद्रेः स्तिमितनयनप्रेक्षणीयां भवित्री- 
मंसन्यस्ते सति हलभृतो मेचके वाससीव ।। ५९॥ 
हित्वा तस्मिन्‌ भुजगवल्यं शम्भुना दत्तहस्ता 
क्रीडाशैले यदि च विहरेत्‌ पादचारेण गौरी । 
भङ्गीभक्त्या विरचितवपुः स्तम्भितान्तर्जलौघः 
सोपानत्वं व्रज मणितटाऽऽरोहणायाग्रयायी ।। ६०।। 
तत्राऽवश्यं वलय-कुलिशोद्घट्टनो द्गीर्ण-तोयं 

नेष्यन्ति त्वां सुरयुवतयो यन्त्रधारागृहत्वम्‌ । 
ताभ्यो मोक्षस्तव यदि सखे! घर्म्मळब्धस्य न स्यात्‌ 
क्रीडालोलाः श्रवणपरुषैर्‌ गर्जितैर्‌ भीषयेस्ताः ।। ६१।। 
तस्योत्सङ्गे प्रणयिन इव स्रस्तगङ्गादुकूलां 

न त्वं दृष्ट्वा न पुनरलकां ज्ञास्यसे कामचारिन्‌ । 

या व: काले वहति सलिलोद्गारमुच्चैर्विमाना 
मुक्ताजाळग्रथितगलक कामिनीवाभ्रवृन्दम्‌ ।॥ ६२।। 
विद्युत्वन्तं ललितवनिताः सेन्द्रचापं सचित्राः 
सङ्गीताय प्रहतमुरजाः स्तिग्धगम्भीरघोषम्‌ । 
अन्तस्तोयं मणिमयभुवस्‌, तुङ्गमभ्रंलिहाग्राः 
प्रासादास्त्वां तुलयितुमलं यत्र तैस्तैर्‌ विशेषैः ।। ६३॥ 


६१. 


हेमाम्भोजप्रसविसलिलं मानसस्याऽऽददानः 
कुर्वन्‌ कामं क्षणमुखपटप्रीतिमैरावतस्य । 

घुन्वन्‌ कल्पद्रुमकिसलयान्यंशुकानीव 
वातैर्नानाचेष्टैजलद! ललितैनिर्विशेस्तं नगेन्द्रम्‌ ॥ 


मेघदूतम्‌ 


कालिदास-शब्दानुक्रम-कोशः 


हस्ते लीलाकमलमलके बालकुन्दानुवेधो 
नीता लोध्रप्रसवरजसा पाण्डुतामानने श्री: । 
चूडापाशे नवकुरवकं चारु कर्णे शिरीषं 
सीमन्ते च त्वदुपगमजं यत्र नीपं वधूनाम्‌ ।। ६४॥ 
आनन्दोत्थं नयनसलिलं यत्र नान्यैर्निमित्तै- 
नन्यिस्ताप: कुसुमशरजादिष्टसंयोगसाघ्यात्‌ । 
नाप्यन्यत्र प्रणयकलहाद्‌ विप्रयोगोपपत्ति- 
वित्तेशानां न च खलु वयो यौवनादन्यदस्ति ।। ६५॥ 
यस्यां यक्षा: सितमणिमयान्येत्य हर्म्यस्थलानि 
ज्योतिश्छायाकुसुमरचितान्युत्तमस्त्रीसहाया: । 
आसेवन्ते मधु रतिफलं कल्पवृक्षप्रसूतं 
त्वद्गम्भीरध्वनिषु शनकैः पुष्करेष्वाहतेषु ।। ६६॥ 
नीवीबन्धोच्छ्वसितशिथिलं यत्र बिम्बाधराणां 
क्षौमं रागादनिभृतकरेष्वाक्षिपत्सु प्रियेषु । 
अर्चिस्तुङ्गानभिमुखमपि प्राप्य रत्नप्रदीपान्‌ 
हीमूढानां भवति विफलप्रेरणा चूर्णमुष्टिः ।॥ ६७॥ 
नेत्रा नीता: सततगतिना यद्विमानाग्रभूमी- 
रालेख्यानां नवजलकणेर्दोषमुत्पाद्य सद्य: । 
शङ्कास्पृष्टा इव जलमुचस्त्वादृशा जालमागै- 
्घूमोद्गारानुकृतिनिपुणा जर्जरा निष्पतन्ति ॥ ६८॥ 
यत्र स्त्रीणां प्रियतमभुजालिङ्गनोच्छ्वासिताना- 
मङ्गग्लानिं सुरतजनितां तन्तुजालावलम्बाः 
त्वत्संरोघोपगमविशदैश्‌ चन्द्रपादैर्‌ निशीथे 


व्याळुम्पन्ति स्फुटजललवस्यन्दिनश्चन्द्रकान्ताः ॥ ६९॥ 
गत्युत्कम्पादलकपतितैर्यत्र मन्दारपुष्पैः 
पत्रच्छेदैः कनककमलै: कर्णविभ्रंशिभिश्च । 


मुक्ताजालै: स्तनपरिसरच्छिन्नसूत्रैश्च हारै 
नैशो मार्ग: सवितुरुदये सूच्यते कामिनीनाम्‌ ।। ७०॥ 
मत्वा देवं धनपतिसखं यत्र साक्षाद्‌ वसन्तं 
प्रायश्चापं न वहति भयान्मन्मथः षट्पदज्यम्‌ । 
सभूभङ्ग-प्रहित-नयनैः कामिलक्ष्येष्वमोघै- 


स्तस्याऽऽरम्भश्चतुरवनिता-विभ्रमैरैव सिद्धः ॥ ७१॥ 
. वेधो = विद्धं व.म.। 
. मन्दाकिन्याः सलिलशिशिरैः सेव्यमाना मरूद्भि- 


मन्दाराणामनुतटरुहां छायया वारितोष्णाः । 
अन्वेष्टव्यैः कनकसिकतामुष्टिनिक्षेपगूढैः 
संक्रीडन्ते मणिभिरमरप्रार्थिता यत्र कन्याः ॥ 


- प्रक्षिप्त पद्य-- 


अक्षय्यान्तर्भवननिधयः प्रत्यहं रक्तकण्ठै- 
रु्रायद्भिर्धनपतियशः किन्नरैर्यत्र सार्घम्‌ । 
वैभ्राजाख्यं विबुधवनितावारमुख्यासहाया 
बद्धालापा बहिरुपवनं कामिनो निर्विशन्ति ॥ 


कालिदास-शब्दानुक्रम-कोश: 


वासश्ित्र मधु नयनयोर्विभ्रमादेशदक्षं 
पुष्पोद्भेदं सह किसळ्यैर्भूषणानां विकल्पान्‌ । 
लाक्षारागं चरणकमलन्यासयोग्यं च यस्या 

मेकः सूते सकलमबलामण्डनं कल्पवृक्षः ।। ७२॥ 
तत्रागारं धघनपतिगृहानुत्तरेणास्मदीयं 
दूराल्लक्ष्यं सुरपतिघनुश्चारणा तोरणेन । 
तस्योपान्ते कृतकतनय: कान्तया वर्धितो मे 
हस्तप्राप्यस्तबकनमितो बालमन्दारवृक्षः ।। ७३॥। 
वापी चास्मिन्‌ मरकतशिला-बद्धसोपानमार्गा 
हैमैशछन्ना कनककमलै: स्निग्ध-वैदूर्यनालैः । 
यस्यास्तोये कृत-वसतयो मानसं सन्निकृष्टं 
नाध्यास्यन्ति व्यपगतशुचस्त्वामपि प्रेक्ष्य हंसाः ।। ७४।। 
तस्यास्तीरे रचितशिखरः पेशलैरिन्द्रनीलै : 
क्रीडाशैलः कनककदली-वेष्टन- प्रेक्षणीयः । 
मद्गेहिन्याः प्रिय इति सखे! चेतसा कातरेण 
्रेक्योपान्तस्फुरिततडितं त्वां, तमेव स्मरामि ।। ७५॥ 
रक्ताशोकश्चलकिसल्यः केसरश्चात्र कान्तः 
प्रत्यासन्नौ कुरबकवृतेर्माधवीमण्डपस्य । 

एकः सख्यास्तव सह मया वामपादाभिलाषी 
काङ्क्षत्यन्यो वदनमदिरां दोहदच्छद्मनास्याः ।। ७६॥। 
तन्मध्ये च स्फटिकफलका काञ्चनी वासयष्टि- 

मूले बद्धा मणिभिरनतिप्रौढवंशप्रकाशैः । 

ताले: सिञ्जावलयसुभगैः कान्तया नर्तितो मे 
यामध्यास्ते दिवसविगमे नीलकण्ठः सुहृद्‌ वः ॥ ७७॥ 
एभिः साधो! हृदय-निहितैर्लक्षणैर्लक्षयेथा 
द्वारोपान्ते लिखितवपुषौ शङ्खपद्मौ च दृष्ट्वा । 
क्षामच्छायं भवनमधुना मद्वियोगेन नूनं 
सूर्यापाये न खलु कमल पुष्यति स्वामभिख्याम्‌ ।। ७८॥ 
गत्वा सद्यः कलभतनुतां शीघ्रसम्पातहेतोः 
क्रीडाशैले प्रथमकथिते रम्यसानौ निषण्णः । 
अहस्यन्तर्भवनपतितां कर्त्तुमल्पाल्पभासं 
खद्योतालीविलसितनिभां विद्युदुन्मेषदृष्टिम्‌ । ७९॥ 
तन्वी श्यामा शिखरिदशना पक्वबिम्बाघरोष्ठी 

मघ्ये क्षामा चकितहरिणी्रेक्षणा निम्ननाभिः । 
श्रोणीभारादळसगमना स्तोकनम्रा स्तनाभ्यां 

या तत्र स्याद्‌ युवतिविषये सृष्टिराद्येव धातु: ॥ ८०॥ 
तां जानीथा: परिमितकथां जीवितं मे द्वितीयं 

दूरीभूते मयि सहचरे चक्रवाकीमिवैकाम्‌ । 
गाढोत्कण्ठां गुरुषु दिवसेष्वेषु गच्छत्सु बालां 

जातां मन्ये शिशिरमथितां पद्मिनी वाऽन्यरूपाम्‌ ॥ ८१॥ 
नूनं तस्याः प्रबलरुदितोच्छूननेत्रं प्रियाया 
नि:श्वासानामशिशिरतया भिन्नवर्णाधरोष्ठम्‌ । 
हस्तन्यस्तं मुखमसकलव्यक्तिलम्बालकत्वा- 
दिन्दोर्दैन्य॑ त्वदुपगमज-क्रिष्टकान्तेर्बि भर्त्तिं ॥ ८२॥ 


मेघदूतम्‌ 


६१५ 


आलोके ते निपतति पुरा सा बलिव्याकुला वा 
मत्सादृश्यं विरहतनु वा भावगम्यं लिखन्ती । 
पृच्छन्ती वा मधघुरवचनां सारिकां पञ्जरस्थां 
कच्चिद्‌ भर्त्तुः स्मरसि रसिके! त्वं हि तस्य प्रियेति ॥ ८३॥ 
उत्सङ्गे वा मलिनवसने सौम्य! निक्षिप्य वीणां 
मद्रोत्राङ्डं विरचितपदं गेयमुद्गातुकामा । 
तन्त्रीमाद्रां नयनसलिलैः सारयित्वा कथञ्चिद्‌ 

भूयो भूयः स्वयमपि कृतां मूर्छनां विस्मरन्ती ॥ ८४॥। 
शेषान्‌ मासान्‌ विरहदिवसे स्थापितस्यावधेर्वा 
विन्यस्यन्ती भुवि गणनया देहलीदत्तपुष्पैः । 
मत्सङ्गं वा हृदयनिहिताऽऽरम्भमास्वादयन्ती 
प्रायेणैते रमणविरहेष्वङ्गनानां विनोदाः ॥ ८५॥ 
सव्यापारामहनि न तथा पीडयेन्मद्वियोगः 

शा्के रात्रौ गुरुतरशुचं निर्विनोदां सखीं ते । 
मत्संदेशैः सुखयितुमतः पश्य साध्वीं निशीथे 
तामुन्निद्रामवनिशयनां सौधवातायनस्थः ॥ ८६॥ 
आधिक्षामां विरहशयने सन्निषण्णैकपार्था 
प्राचीमूले तनुमिव कलामात्रशेषां हिमांशोः । 

नीता रात्रि: क्षण इव मया सार्घमिच्छारतैर्या 
तामेवोष्णैर्‌ विरहमहतीमश्रुभिर्यापयन्तीम्‌ ॥ ८७॥ 
पादानिन्दोरमृतशिशिराज्‌ जालमार्ग्रविष्टान्‌ 
ूर्व्वप्रीत्या गतमभिमुखं ` सन्निवृत्तं तथैव । 

चक्षुः खेदात्‌ सलिलगुरुभिः पक्ष्मभिश्छादयन्तीं 
साभ्रेऽहीव स्थलकमलिनीं न प्रबुद्धां न सुप्ताम्‌ ॥ ८८॥ 
निःश्वासेनाघरकिसल्यक्लेशिना विक्षिपन्ती 
शुद्धस्नानात्‌ परुषमलकं नूनमागण्डलम्बम्‌ । 
मत्संयोगः कथमुपनमेत्‌ स्वप्नजोऽपीति निद्रा 
माकाङ्क्षन्ती नयनसलिलोत्पीडरुद्धावकाशाम्‌ ।। ८९॥ 
आद्ये बद्धा विरहदिवसे या शिखादाम हित्वा 
शापस्यान्ते विगलितशुचा तां मयोद्वेष्टनीयाम्‌ । 
स्पर्शक्लिष्टामयमितनखेनासकृत्‌ सारयन्तीं 
गण्डाभोगात्‌ कटठिनविषमामेकवेणीं करेण ॥ ९०॥। 
सा संन्यस्ताभरणमबला पेशलं घारयन्ती 
शय्योत्सङ्गे निहितमसकृद्‌ दुःखदु:खेन गात्रम्‌ । 
त्वामप्यत्रं नवजलमयं मोचयिष्यत्यवश्यं 

प्रायः सर्व्वो भवति करुणावृत्तिरार्द्रान्तरात्मा ।। ९१॥। 
जाने सख्यास्तव मयि मनः संभृतस्नेहमस्मा- 
दित्यम्भूतां प्रथमविरहे तामहं तर्कयामि । 
वाचाळं मां न खलु सुभगम्मन्यभाव: करोति 

प्रत्यक्षं ते निखिलमचिराद्‌ भ्रातरुक्तं मया यत्‌ ॥ ९२॥ 
रुद्धापाडु-प्रसर-मलकैरज्ञन-स्नेह-शून्यं 

प्रत्यादेशादपि च मधुनो विस्मृतभ्रूविलासम्‌ । 
त्वय्यासन्ने नयनमुपरिस्पन्दि शङ्के मृगाक्ष्याः 
मीनक्षोभाच्चलकुवलयश्रीतुलामेष्यतीति ॥ ९३। 


६१६ मेघदूतम्‌ कालिदास-शब्दानुक्रम-कोश: 


वामश्वास्या: कररुहपदैर्मुच्यमानो मदीयै- 
मुक्ताजालं चिरपरिचितं त्याजितो दैवगत्या । 
संभोगान्ते मम समुचितो हस्तसंवाहनानां 
यास्यत्यूरुः सरसकदलीस्तम्भगौरश्चलत्वम्‌ ॥ ९४॥। 
तस्मिन्‌ काले जलद! यदि सा लब्धनिद्रासुखा स्या- 
दन्वास्यैनां स्तनितविमुखो याममात्रं सहस्व । 

मा भूदस्याः प्रणयिनि मयि स्वप्नलन्धे कथञ्चित्‌ 

सद्यः कण्ठच्युत-भुजलताग्रन्थि गाढोपगूढम्‌ ।। ९५।। 
तामुत्थाप्य स्वजलकणिकाशीतलेनानिलेन 
प्रत्याशवस्तां सममभिनवैर्जालकैर्मालतीनाम्‌ । 
विद्युद्गर्भः स्तिमितनयनां त्वत्सनाथे गवाक्षे 

वूं धीर! स्तनितवचनैर्मानिनीं प्रक्रमेथाः ।। ९६॥। 
भत्तुर्मित्रं प्रियमविधवे! विद्धि मामम्बुवाहं 
तत्संदेशैर्‌ हृदयनिहितैरागतं त्वत्समीपम्‌ । 

यो वृन्दानि त्वरयति पथि श्राम्यतां प्रोषितानां 
मन्द्रस्निग्धैर्‌ घ्वनिभिरबलावेणिमोक्षोत्सुकानि ।। ९७॥। 
इत्याख्याते पवनतनयं मैथिलीवोन्मुखी सा ` 
त्वामुत्कण्ठोच्छ्वसितहदया वीक्ष्य सम्भाव्य चैवम्‌ । 
श्रोष्यत्यस्मात्‌ परमवहिता सौम्य! सीमन्तिनीनां 
कान्तोदन्तः सुहृदुपनतः सङ्गमात्‌ किञ्चिदूनः ।। ९८॥। 
तामायुष्मन्‌। मम च वचनादात्मनश्चोपकर्त्तु 

बूया एवं तव सहचरो रामगिर्याश्रमस्थः । 
अव्यापन्नः कुशलमबले! पृच्छति त्वां वियुक्तः 
पूर्वाऽऽभाष्यं सुलभविपदां प्राणिनामेतदेव ।। ९९॥। 
अङ्गेनाङ्गं प्रतनु तनुना गाढ-तप्तेन तप्तं 
सास्रेणाञश्रुद्रुतम-विरतोत्कण्ठ-मुत्कण्ठितेन । 
दीर्घोच्छ्वासं समधिकतरोच्छूवासिना दूरवर्ती 
संकल्पैस्तैर्विशति विधिना वैरिणा रुद्धमार्गः ।। १००॥ 
शब्दाख्येयं यदपि किल ते यः सखीनां पुरस्तात्‌ 

कर्णे लोल: कथयितुम-भूदाननस्पर्श-लोभात्‌ । 


मामाकाशप्रणिहितभुजं निर्दयाऽऽश्लेषहेतो- 
ल॑ब्धायास्ते कथमपि मया स्वप्नसन्दर्शनेषु । 
पश्यन्तीनां न खलु बहुशो न स्थलीदेवतानां 
मुक्तास्थूलास्तरुकिसल्येष्वश्रुलेशा: पतन्ति ।। १०४॥। 
भित्वा सद्यः किसलयपुटान्‌ देवदारुद्रुमाणां 

ये तत्क्षीरस्ुतिसुरभयो दक्षिणेन प्रवृत्ताः । 
आलिङ्गन्ते गुणवति! मया ते तुषाराद्रिवाताः 

पूर्व्वं स्पृष्टं यदि किल भवेदङ्गमेभिस्तवेति ।। १०५॥ 
संक्षिप्येत क्षण इव कथं दीर्घ्घयामा त्रियामा 
सर्व्वावस्थास्वहरपि कथं मन्दमन्दातपं स्यात्‌ । 

इत्थं चेतश्चटुलनयने! दुर्ळभप्रार्थनं मे 
गाढोष्माभि: कृतमशरणं त्वद्वियोगव्यथाभिः ।। १०६॥ 
नन्वात्मानं बहु विगणय-्नात्मनैवाऽवलम्बे 

तत्‌ कल्याणि! त्वमपि नितरां मा गम: कातरत्वम्‌ । 
कस्यात्यन्तं सुखमुपनतं दुःखमेकान्ततो वा 
नीचैर्गच्छत्युपरि च दशा चक्रनेमिक्रमेण ।।१०७॥ 
शापान्तो मे भुजगशयनादुत्थिते शार्ङ्गपाणौ 

शेषान्‌ मासान्‌ गमय चतुरो लोचने मीलयित्वा । 
पश्चादावां विरहगुणितं तं तमाऽऽत्माऽभिलाषं 
निर्वेक्ष्यावः परिणत-शरच्चन्द्रिकासु क्षपासु 1॥। १०८॥ 
भूयश्चाह त्वमसि शयने कण्ठलग्ना पुरा मे 

निद्रां गत्वा किमपि रुदती सस्वनं विप्रबुद्धा । 
सान्तर्हासं कथितमसकृत्‌ पृच्छतश्च त्वया मे 

दृष्ट: स्वप्ने कितव! रमयन्‌ कामपि त्वं मयेति ।।१०९॥ 
एतस्मान्मां कुशलिनमभिज्ञानदानाद्‌ विदित्वा 

मा कौलीनादसितनयने! मय्यविश्वासिनी भू: । 
स्नेहानाहुः किमपि विरहे ध्वंसिनस्ते त्वभोगा- 

दिष्टे वस्तुन्युपचितरसाः प्रेमराशीभवन्ति ।। ११०॥ 
आश्‍्वास्यैवं प्रथमविरहोदग्रशोकां सखीं ते 


त्रिनयनवृषोत्खातकूटान्निवृत्तः । 
सोऽतिक्रान्तः श्रवणविषयं लोचनाभ्यामदृष्ट- भा si 
स्त्वामुत्कण्ठा-विरचित-_पर्द मन्मुखेनेदमाह ॥ १०१॥ प्रात:कुनदप्रसवशिथिलं जीवितं धारयेथाः ॥ 


श्यामास्वङ्गं चकित-हरिणी-प्रेक्षणे दृष्टिपातं 
वक्त्रच्छायां शशिनि शिखिनां बर्हभारेषु केशान्‌ । 
उत्पश्यामि प्रतनुषु नदीवीचिषु भूविलासान्‌ 
हन्तैकस्मिन्‌ क्वचिदपि न ते चण्डि! सादृश्यमस्ति ।। १०२॥ 
त्वामारिख्य प्रणयकुपितां धातुरागैः शिलाया- 

मात्मानं ते चरणपतितं यावदिच्छामि कर्त्तुम्‌ । 
अस्नैस्‌ तावन्मुहुरुपचितैर्‌ दृष्टिरालुप्यते मे 


कच्चित्‌ सौम्य! व्यसितमिदं बन्धुकृत्यं त्वया मे 
प्रत्यादेशान्न खलु भवतो धीरतां कल्पयामि । 
निःशब्दोऽपि प्रदिशसि जलं याचितश्चातकेभ्यः 
र्युक्तं हि प्रणयिषु सतामीप्पितार्थक्रियैव ॥ 
एतत्‌ कृत्वा प्रियमनुचितप्रार्थनावर्त्िनो मे 
सौहार्दाद वा विधुर इति वा मय्यनुक्रोशबुद्धया । 


इष्टान्‌ देशाञ्जलद! विचर प्रावृषा सम्भृतश्री 


00 इह समम नो कृतान्तः ।१०३॥ र्मा भूदेवं क्षणमपि च ते विद्युता विप्रयोगः ।। १११॥ 


RE ायसिकस्यलुरीभणसत्पनयुखस्यास्य बाले! ॥ इति महाकविकालिदासविरचितं मेघसन्देशं नाम 
0 प्रतनुमपि मां पञ्चबाणः क्षिणोति । मेघदूतकाव्यं सम्पूर्णम्‌ ॥ 
घर््मन्तिऽस्मिन्‌ विगणय कथं वासराणि व्रजेयु- 
्दिक्संसक्तप्रविततघनव्यक्तसूर्य्यातपानि ॥ १०८. चतुरो = चतुरे। 


